



IL-KUMMISSJONI
EWROPEA

Brussell, 29.7.2019
COM(2019) 349 final

ANNEX

ANNEX

tal-

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL LILL-BANK ĊENTRALI EWROPEW, LILL-KUMITAT
EKONOMIKU U SOĊJALI EWROPEW U LILL-KUMITAT TAR-REĠJUNI**

Ekwivalenza fil-qasam tas-servizzi finanzjarji

Deċiżjonijiet dwar l-ekwivalenza adottati minn Jannar 2018

Minn Jannar 2018, il-Kummissjoni adottat id-deċiżjonijiet ta' ekwivalenza jew il-valutazzjonijiet finalizzati li ġejjin fl-oqsma segwenti:

- **Il-Kummissjoni għamlet valutazzjonijiet godda skont ir-regoli settorjali applikabbli:**
 - Deċiżjoni dwar l-ekwivalenza dwar ir-rekwiżiti tal-margini tal-EMIR għall-Ġappun¹;
 - Deċiżjoni dwar l-ekwivalenza skont ir-Regolament dwar ir-Rekwiżiti ta' Kapital² (CRR) għall-Argentina³ għal ponderazzjoni tar-riskju tal-kreditu skont ir-rekwiżiti tas-CRR;
 - Deċiżjoni dwar l-ekwivalenza skont il-MiFIR dwar l-Obbligu tan-Negozjar tad-Derivattivi għal Singapore⁴;
 - Deċiżjoni dwar l-ekwivalenza skont il-MiFIR dwar l-Obbligu tan-Negozjar tad-Derivattivi għall-Iżvizzera ta' Diċembru 2018 li skadiet fit-30 ta' Ġunju 2019⁵;
 - Żewġ deċiżjonijiet dwar l-ekwivalenza skont ir-Regolament dwar il-Parametri Referenzjarji għal Singapore u l-Awstralja⁶;
 - Il-Kummissjoni qed tippjana wkoll li tadotta deċiżjoni ta' adegwatezza skont id-Direttiva dwar l-Awditjar Statutorju għaċ-Ċina. Din id-Deċiżjoni ppjanata giet ippubblikata f'forma ta' abbozz biex tilqa' l-feedback pubblika sat-2 ta' Lulju 2019;

¹ Id-Deċiżjoni ta' Implimentazzjoni tal-Kummissjoni (UE) 2019/684 tal-25 ta' April 2019, ĠU L 115, 2.5.2019, p. 11-15. Abbazi tal-Artikolu 13 tar-Regolament dwar l-Infrastruttura tas-Suq Ewropew. Din id-Deċiżjoni tippermetti li l-partecipanti fis-suq jikkonformaw ma' sett wiehed biss ta' regoli u għaldaqstant tevita regoli doppji jew konfligġenti meta jidhlu f'kuntratt tad-derivattivi barra l-Borża mhux ikklerjati.

² Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012, (ĠU L 176, 27.6.2013, p. 1).

³ Id-Deċiżjoni ta' Implimentazzjoni tal-Kummissjoni (UE) 2019/536 tad-29 ta' Marzu 2019, ĠU L 92, 1.4.2019, p. 3-8. Din id-Deċiżjoni tippermetti trattament tal-kapital favorevoli għall-iskoperturi għal istituzzjonijiet ta' kreditu u ċerti entitajiet tas-settur pubbliku li jinsabu fl-Argentina.

⁴ Id-Deċiżjoni ta' Implimentazzjoni tal-Kummissjoni (UE) 2019/541 tal-1 ta' April 2019, ĠU L 93, 2.4.2019, p. 18-24. Id-Deċiżjoni tirrikonoxxi ċerti swieq stabbiliti f'Singapore bħala eligibbli għal ċentri tan-negozjar tad-derivattivi fl-UE. Skont id-Deċiżjoni, il-Kummissjoni tirrikonoxxi ċerti ċentri tan-negozjar awtorizzati u ssorveljati f'Singapore bħala konformi mal-eżekuzzjoni tad-derivattivi b'mandat tal-G20 skont l-Artikolu 28 tar-Regolament dwar is-Swieq tal-Istrumenti finanzjarji. Min-naħa l-oħra, bħala parti minn approċċ komuni, l-awtoritajiet Singaporjani eżentaw ċerti ċentri tan-negozjar tal-UE kif innotifikat mill-Kummissjoni mill-obbligu li jirreġistraw bħala operatori rikonoxxuti tas-suq.

⁵ Id-Deċiżjoni ta' Implimentazzjoni tal-Kummissjoni (UE) 2018/2047 tal-20 ta' Diċembru 2018, ĠU L 327, 21.12.2018, p. 77-83. Id-Deċiżjoni rrikonoxxiet ċerti swieq stabbiliti fl-Iżvizzera bħala ekwivalenti għas-swieq regolati skont ir-regoli tal-UE għan-negozjar tal-ishma.

⁶ Żewġ Deċiżjonijiet ta' Implimentazzjoni tal-Kummissjoni adottati flimkien ma' din il-Komunikazzjoni. (Abbozzi ppubblikati għal feedback pubblika bejn id-19 ta' Marzu 2019 u s-16 ta' April 2019 - Ares(2019)1806355; Ares(2019)1806384). Dawn id-Deċiżjonijiet jippermettu li l-istituzzjonijiet finanzjarji tal-UE li jirreferu għall-parametri referenzjarji msemmija fid-Deċiżjoni jkomplu jagħmlu dan fil-futur.

- **Il-Kummissjoni adottat deċiżjonijiet dwar l-ekwivalenza biex tevita riskju ta' stabbiltà finanzjarja relatat mal-possibbiltà ta' Brexit ta' ebda ftehim.** F'Diċembru 2018, il-Kummissjoni adottat żewġ deċiżjonijiet dwar l-ekwivalenza strettament limitati biż-żmien⁷, li se jidhlu fis-seħh biss jekk ikun hemm Brexit ta' ebda ftehim:
 - Ekwivalenza sat-30 ta' Marzu 2020 għall-kontropartijiet ċentrali (CCPs) tar-Renju Unit;
 - Ekwivalenza sat-30 ta' Marzu 2021 għad-depożitorji ċentrali tat-titoli (CSDs) tar-Renju Unit;
- **Il-Kummissjoni vvalutat mill-ġdid deċiżjonijiet eżistenti dwar l-ekwivalenza bħala riżultat tal-bidliet fil-qafas leġiżlattiv tal-UE:**
 - Skont ir-Regolament dwar l-Aġenziji li Jiggradaw il-Kreditu, serje ta' deċiżjonijiet li jgeddu jew iħassru deċiżjonijiet eżistenti dwar l-ekwivalenza għal total ta' disa' pajjiżi⁸.

⁷ Id-Deċiżjoni ta' Implimentazzjoni tal-Kummissjoni (UE) 2018/2030 tad-19 ta' Diċembru 2018, ĠU L 325, 20.12.2018, p. 47-49 u d-Deċiżjoni ta' Implimentazzjoni tal-Kummissjoni (UE) 2018/2031 tad-19 ta' Diċembru 2018. Id-Deċiżjonijiet jippermettu li l-Awtorità Ewropea tat-Titoli u s-Swieq temporanjament tirrikonoxxi kontropartijiet ċentrali (rispettivament depożitarji ċentrali tat-titoli) li attwalment huma stabbiliti fir-Renju Unit biex l-entitajiet tal-UE jkunu jistgħu jużaw is-servizzi rispettivi mogħtija minn daww l-infrastrutturi bbażati fir-Renju Unit. Fit-3 ta' April 2019, id-Deċiżjonijiet dwar l-ekwivalenza temporanji ġew emendati biex japplikaw fid-data wara Brexit ta' ebda ftehim (ara d-Deċiżjonijiet ta' Implimentazzjoni tal-Kummissjoni (UE) 2019/544 u (UE) 2019/545 u għall-kontropartijiet ċentrali u d-depożitorji ċentrali tat-titoli). Id-dati tat-tmiem tagħhom baqgħu l-istess.

⁸ Disa' Deċiżjonijiet ta' Implimentazzjoni tal-Kummissjoni adottati flimkien ma' din il-Komunikazzjoni, inkluż erba' tiġdidiet: Hong Kong, il-Ġappun, il-Messiku; l-Istati Uniti u hames tħassiriet: l-Argentina, l-Awstralja, il-Brazil, il-Kanada, Singapore. Ġew ippubblikati abbozzi għal feedback pubblika bejn il-11 ta' Ġunju 2019 u d-9 ta' Lulju 2019 (pereżempju Ares(2019)3678306 għall-Istati Uniti).